

## பதவிகள்-வெற்றிடம்

### இலங்கை பொலிஸ் சேமப்படை

பொலிஸ் வைத்தியசாலை - கொழும்பு

### மருத்துவ உத்தியோகத்தர் பதவி

கொழும்பு பொலிஸ் வைத்தியசாலையில் நிலவும் மேற்கூறப்பட்ட மருத்துவ உத்தியோகத்தர்கள் பதவி வெற்றிடத்தை நிரப்பும் பொருட்டு இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

1. விண்ணப்பங்கள் கீழ் தரப்பட்டுள்ள மாதிரி விண்ணப்பப்படிவத்திற்கமைய பூர்த்தி செய்யப்பட்டு “ஆட்சேர்ப்புப் பணிப்பாளர், இலங்கை பொலிஸ் சேமப்படைத் தலைமையகம், மலலச்சேகர மாவத்தை, கொழும்பு 7” என்ற முகவரிக்கு அனுப்புதல் வேண்டும். 2004.08.21 ஆந் திகதிக்கு முன் பதிவுத்தபால்மூலம் மேலே குறிப்பிட்ட முகவரிக்கு அனுப்புதல் வேண்டும். அக் கடிதத்தின் இடதுபக்கத்தில் பதவியை எழுத வேண்டும். அத்திகதிக்குப் பின் கிடைக்கப்படும் விண்ணப்பங்கள் நிராகரிக்கப்படும். தற்போது அரசு சேவையிலுள்ளவர்களும் விண்ணப்பிக்க முடியும்.

2. கல்வித் தகைமைகளும் அதன் விபரமும்.- (அ) MBBS (இலங்கை) அல்லது அதற்கிணையான மருத்துவ பட்டமும் இலங்கை மருத்துவ சபையின் முழுப் பதிவும்.

(ஆ) பட்டப்படிப்பு டிப்பிளோமா உடைய தரம் I வைத்திய அதிகாரி மருத்துவ நிறுவனத்தின் பட்டமுள்ள விண்ணப்பதாரருக்கு முன் உரிமை வழங்கப்படும்.

உதாரணம்.- தீவிர சிகிச்சைப் பிரிவிலும் (ICU) சிறு பிள்ளைகளின் வைத்திய சேவையிலும் அனுபவம் உள்ளவர்களுக்கு முன் உரிமை கொடுக்கப்படும்.

3. ஊதியம்/ வேறு கொடுப்பனவுகள்/ ஏனைய வசதிகள் :- (அ) தெரிவு செய்யப்பட்ட விண்ணப்பதாரர் உரிய ஆண்டேற்றப் படிவத்துடன் சுகாதார திணைக்களத்தில் வேதனத்தைப் பெறுவார். இதற்கு மேலதிகமாக அவர் பொலிஸ் சேமப்படைக்கான உத்தியோகத்தர்கள் பெறும் சில படிவங்களையும் பெறுவார்.

(ஆ) ஓர் அரசாங்கக் காரும் ஓட்டுனரும் வழங்கப்படும்.

4. சேவை நியதிகள் :- (அ) தெரிவு செய்யப்பட்ட விண்ணப்பதாரர் இலங்கை பொலிஸ் சேமப்படையில் RASP/RWASP ஆக சேர்க்கப்படுவதுடன் பொலிஸ் சேமப்படையின் நியதிக்கும் கட்டுப்பட வேண்டும்.

(ஆ) தெரிவுசெய்யப்பட்ட விண்ணப்பதாரர் சுகாதார திணைக்களத்தில் சேவை நிலையைத் தொடர்ந்தும் தக்க வைத்துக் கொள்ளல் வேண்டும்.

(இ) தெரிவுசெய்யப்பட்ட விண்ணப்பதாரர் ஒரு வருடகால தகுதி நிலையில் சேவை செய்ய வேண்டும். நாலு வருடத்திற்கு சேவையில் இருக்க வேண்டும்.

5. சேவை நிபந்தனைகள் :- (அ) தெரிவுசெய்யப்பட்ட விண்ணப்பதாரர் அரசாங்கத்தின் மொழிக்கொள்கையை அமுல்படுத்தும் விதத்தில் ஏற்கனவே விதிக்கப்பட்டுள்ள ஏதாவது விதிகள் அல்லது இனிமேலும் விதிக்கப்படக்கூடிய விதிகளுக்கு இணங்கி நடத்தல் வேண்டும்.

(ஆ) அவர்கள் தாபன விதிக்கோவையில் ஓராம், இரண்டாம் தொகுதியில் ஏற்பாடுகளுக்கும் திணைக்களத்தின் கட்டளைகள், பொலிஸ் ஒழுக்காற்றுக் கோவை அத்துடன் காலத்துக்குக் காலம் பொலிஸ் மா அதிபர்களால் அல்லது அரசாங்கத்தினால் வெளியிடப்படும் ஏதேனும் பிற கட்டளைகளுக்கும் உட்பட்டவராவார்.



